

“మధురమైన పిల్లలారా - సోదర - సోదరీ భావమును కూడా వదలి, పరస్పరం సోదరులుగా భావిస్తే దృష్టి-శుద్ధం(పవిత్రము)గా తయారవుతుంది. ఆత్మ పవిత్రమైనప్పుడే కర్మాతీతముగా అవ్వగలదు”

ప్రశ్న:- తమ లోపాలు తొలగించుకొనుటకు ఏ యుక్తిని రచించాలి?

సమా:- తమ నడవడికల నిజస్థరును ఉంచుకోండి అందులో ప్రతి రోజూ మీ లెక్కాచారమును వ్రాయండి. నిజస్థరును పెట్టడం ద్వారా తమ లోపాలు తెలిసిపోతాయి. తర్వాత సహజంగానే వాటిని తొలగించుకోగలరు. లోపాలను తొలగించుకుంటూ తొలగించుకుంటూ తండ్రి తప్ప మరెవ్వరూ స్మృతిలోకి రాని స్థితి వరకు చేరుకోవాలి. ఎలాంటి పాత వస్తువులోనూ మమకారము ఉండరాదు. మీ లోపల దేనిని కూడా అడగాలనే కోరిక ఉండకూడదు.

ఓంశాంతి. ఒకటి మానవ బుద్ధి, రెండవది ఈశ్వరీయ బుద్ధి, ఆ తర్వాత దైవీ బుద్ధి. మానవ బుద్ధి ఆసురీ బుద్ధిగా ఉంది. ఇది చెడు దృష్టిగా ఉంది కదా. మొదటిది మంచి దృష్టి, రెండవది చెడు దృష్టి. దేవతలు నిర్వకారులు, మంచి దృష్టి గలవారు. ఇచ్చట కలియుగ మానవులు వికారీ చెడు దృష్టి గలవారు. వారి ఆలోచనలే వికారీగా ఉంటాయి. చెడు దృష్టి ఉన్న మానవులు రావణుని జైలులో పడి ఉంటారు. రావణుని రాజ్యములో అందరూ చెడు దృష్టి గలవారిగా ఉన్నారు. ఒక్కరికి కూడా మంచి దృష్టి లేదు. ఇప్పుడు మీరు పురుషోత్తమ సంగమ యుగములో ఉన్నారు. ఇప్పుడు బాబా మీ చెడు దృష్టిని పరివర్తన చేసి మంచి దృష్టి గలవారిగా తయారు చేస్తున్నారు. చెడు దృష్టి కూడా అనేక విధాలుగా ఉంది. కొందరిలో కొద్దిగా, కొందరిలో మరోలా ఉన్నది. దృష్టి మంచిగా తయారైనప్పుడు కర్మాతీత స్థితి ఏర్పడుతుంది. తర్వాత మరలా సోదర - సోదర దృష్టిగా తయారౌతుంది. ఆత్మ ఆత్మను చూస్తుంది. శరీరమే లేకుంటే చెడు దృష్టి ఎలా ఉంటుంది. అందువలన స్వయములో సోదర-సోదరీ అను భావమును కూడా తొలగిస్తూ పోండి అని తండ్రి చెప్తున్నారు. సోదర-సోదరులు (భాయి-భాయి)గా తెలుసుకోండి. ఇది కూడా చాలా నిగూఢమైన రహస్యము. ఇక ఎవరి బుద్ధిలోకి రాజాలదు. ఒకవేళ వస్తే ఉన్నత పదవి పొందుతారు. స్వయమును ఆత్మ అని తెలుసుకోండి. శరీరమును మరచిపోవాలని తండ్రి తెలియచేస్తున్నారు. తండ్రి స్మృతిలోనే ఈ శరీరమును వదిలేయాలి. నేను ఆత్మను, తండ్రి వద్దకు వెళ్తున్నాను. దేహ అభిమానమును వదలి పవిత్రముగా తయారు చేయు తండ్రి స్మృతిలోనే శరీరమును వదలాలి. చెడు దృష్టి ఉంటే మనస్సు లోలోపల తప్పకుండా తింటూ ఉంటుంది. ఈ గమ్యము చాలా గొప్పది. మంచి మంచి పిల్లలలో కూడా తప్పకుండా ఏవో కొన్ని పారపాట్లు జరుగుతూ ఉంటాయి. ఎందుకంటే

మాయ ఉన్నది కదా. ఎవ్వరూ ఇంకా కర్మాతీతముగా తయారుకాలేదు. కర్మాతీత స్థితిని చివర్లో పొందుతారు. అప్పుడు మంచి దృష్టి ఉంటుంది. తర్వాత ఆత్మిక నోదర ప్రేమ ఉంటుంది. ఆత్మిక నోదర ప్రేమ చాలా బాగుంటుంది, తర్వాత చెడు దృష్టి ఉండదు. అప్పుడే ఉన్నత పదవిని పొందగలరు. లక్ష్యమును కూడా బాబా పూర్తిగా తెలుపుతున్నారు. నాలో ఈ ఈ లోపములున్నాయని పిల్లలు తెలుసుకుంటారు. రిజిష్టరు పెట్టినప్పుడు లోపాలు కూడా తెలుస్తాయి. రిజిష్టరు పెట్టే కొంతమంది బాగుపడవచ్చు. కాని కచ్చాగా ఉన్నవారు తప్పకుండా రిజిష్టరు పెట్టాలి. చాలామంది కచ్చాగా ఉన్నారు. కొందరికి వ్రాయడము కూడా రాదు. ఇతరులెవ్వరి స్మృతి రాని విధంగా మీ స్థితి ఉండాలి. మనము ఆత్మలు శరీరము లేకుండా వచ్చాము, ఇప్పుడు అశరీరిగా తయారై వెళ్లాలి. దీని గురించి ఒక కథ కూడా ఉంది. ఒక కర్తను(లాల్) కూడా తీసుకోవద్దని అందులో చెప్తారు, ఎందుకనగా అది కూడా తర్వాత గుర్తు వస్తుంది. ఏ వస్తువు పైనా మమకారము ఉంచుకోరాదు. చాలామందికి పాత వస్తువుల పై మమకారము ఉంటుంది. తండ్రి తప్ప మరేదియు గుర్తు రాకూడదు. ఎంత ఉన్నతమైన గమ్యము! పనికిరాని పెంకు ముక్కలెక్కడ, శివబాబా స్మృతి ఎక్కడ! ఏదైనా కావాలని అడిగే కోరిక కూడా ఉండరాదు. ప్రతి ఒక్కరు కనీసము 6 గంటలు తప్పకుండా సర్వీసు చేయాలి. ప్రభుత్వ సర్వీసు 8 గంటలు ఉంటుంది. కాని పాండవ ప్రభుత్వ సర్వీసు కనీసము 5 లేక 6 గంటలైనా తప్పక చేయండి. వికారి మానవులు బాబాను ఎప్పుడూ స్మృతి చేయలేరు. సత్యయుగము నిర్వికారి ప్రపంచముగా ఉంటుంది. సర్వగుణ సంపన్నులు, 16 కళా సంపూర్ణులు,..... అని దేవతలను మహిమ చేస్తారు. పిల్లలైన మీ అవస్థ ఎంతో అతీతంగా ఉండాలి. ఎలాంటి భీ-భీ వస్తువు పైన మమత్వము ఉంచుకోరాదు. శరీరము పై కూడా మమత్వము లేని యోగులుగా అవ్వాలి. సత్య-సత్యమైన ఇటువంటి యోగులుగా తయారైనప్పుడు వారు తాజాగా ఉంటారు. మీరు ఎంత సతోప్రధానముగా తయారౌతూ పోతారో అంత ఖుషీ పాదరస మీటరు పైకి ఎక్కుతూ ఉంటుంది. 5 వేల సంవత్సరముల క్రితము కూడా ఇలాంటి ఖుషీ ఉండేది. సత్యయుగములో కూడా అదే సంతోషము ఉంటుంది. ఇక్కడ కూడా ఖుషీగా ఉంటారు మరలా ఇదే సంతోషాన్ని మీ జతలో తీసుకెళ్తారు. అంతమతే నో గతి అని అంటారు కదా. ఇప్పటి చివరి మతమే తరువాత సత్యయుగములో గతిగా ఉంటుంది. దీనిని బాగా విచారసాగర మథనము చేయాలి.

తండ్రి అయితే దుఃఖహర్త-సుఖకర్త. మేము ఆ తండ్రి పిల్లలమని మీరు అంటారు. కనుక మీరు ఎవరికీ దుఃఖము ఇవ్వరాదు. సుఖమునిచ్చే మార్గమును అందరికీ తెలిపాలి. ఒకవేళ సుఖమును ఇవ్వకపోతే తప్పకుండా దుఃఖమును ఇస్తారు. ఇది పురుషోత్తమ సంగమయుగము. ఇప్పుడు సతోప్రధానముగా తయారుకావడానికి మీరు పురుషార్థము చేస్తారు. పురుషార్థులు

కూడా నంబరువారుగా ఉంటారు. సర్వీసు బాగా చేసిన పిల్లలను వీరు మంచి యోగి పిల్లలు అని తండ్రి వారిని మహిమ చేస్తారు. సర్వీసు చేయు పిల్లలు నిర్వికారి జీవనమును గడుపుతారు. ఎవరికైతే ఏ మాత్రము ఇలాంటి(వికారి) ఆలోచనలు రావో, చివరిలో వారే కర్మాతీత స్థితిని పొందుతారు. బ్రాహ్మణులైన మీరే మంచి(పవిత్ర) దృష్టి కలవారుగా అవుతున్నారు. మానవులను ఎప్పటికీ దేవతలని చెప్పరు. చెడు దృష్టి గలవారు తప్పకుండా పాపము చేస్తారు. సత్యయుగీ ప్రపంచము పవిత్రమైన ప్రపంచము. ఇది పతిత ప్రపంచము. దీని అర్థమును కూడా తెలుసుకోరు. బ్రాహ్మణులైనప్పుడే తెలుసుకుంటారు. జ్ఞానమైతే చాలా బాగుంది, తీరిక ఉన్నప్పుడు వస్తాము అని అంటారు. అలాంటివారు ఎప్పటికీ రారు అని బాబాకు తెలుసు. ఇది తండ్రికి అవమానము జరిగినట్లువుతుంది. మానవుల నుండి దేవతలుగా అవుతారు అని అంటే వెంటనే చేయాలి కదా. రేపటికి వదిలేస్తే మాయ ముక్కు పట్టుకొని మురికి కాలువలో పడేస్తుంది. రేపు రేపు అని చెప్పు మృత్యువు తినేస్తుంది. శుభకార్తంలో ఆలస్యము చేయరాదు. మృత్యువు తల పైననే నిలబడి ఉంది. అకస్మాత్తుగా ఎంతమంది మానవులు మరణిస్తున్నారు! ఇప్పుడు బాంబులు పడితే ఎంతమంది మానవులు మరణిస్తారు. భూకంపము జరుగుతుంది కదా. వస్తుందని ముందుగా తెలియదు. డ్రామానుసారముగా ప్రకృతి ప్రకోపాలు కూడా జరగాలి. దానిని గురించి ఎవ్వరూ తెలుసుకోలేరు. చాలా నష్టము కలుగుతుంది. తర్వాత ప్రభుత్వము రైలు చార్జి మొదలైనవి పెంచేస్తుంది. మానవులేమో తప్పకుండా ప్రయాణము చేయవలసి వస్తుంది కదా. మానవులు పెంచిన చార్జీలు ఇవ్వగలిగే విధంగా ఆదాయము ఎలా పెంచుకోవాలని ఆలోచిస్తూ ఉంటారు. ధాన్యము ధర ఎంతగా పెరిగిపోయింది. మీరిప్పుడు మంచి(పవిత్ర) దృష్టికలవారిని పవిత్ర ఆత్మలని తెలియజేస్తున్నారు. ఇప్పుడు ఈ ప్రపంచమే చెడు దృష్టిగలదిగా ఉంది. మీరిప్పుడు మంచి దృష్టి(పవిత్ర) గలవారిగా తయారౌతారు. ఉన్నత పదవిని పొందుకోవాలంటే శ్రమ పడాలి. పిన్నమ్మగాలిల్లు కాదు. చాలా మంచిదృష్టి గలవారే ఉన్నత పదవిని పొందుతారు. నరుల నుండి నారాయణులుగా కావడానికి మీరిక్కడకు వచ్చారు. కాని మంచి దృష్టి గల వారిగా కాకపోతే, జ్ఞానము తీసుకోలేకపోతే, వారు పదవిని కూడా తక్కువదే పొందుతారు. ఈ సమయములో మానవులందరి దృష్టి చెడుగా ఉంది. సత్యయుగములో మంచి దృష్టి ఉంటుంది.

తండ్రి తెలియజేస్తున్నారు - మధురమైన పిల్లలారా! మీరు స్వర్గానికి అభిషేకులైన దేవ దేవతలుగా తయారుకావాలనుకుంటే చాలా చాలా మంచి దృష్టి గలవారిగా తయారుకండి. స్వయమును ఆత్మగా భావించి తండ్రిని స్మృతి చేయండి. అప్పుడు 100శాతము ఆత్మ అభిమానిగా తయారుకాగలరు. ఎవరికైనా దీని అర్థమును వివరించాలి. సత్యయుగములో పాపమనే మాట లేదు. వారు సర్వగుణ సంపన్నులుగా, సంపూర్ణముగా మంచి దృష్టిగలవారై ఉంటారు. చంద్ర

వంశములో కూడా రెండు కళలు తగ్గిపోతాయి. చంద్రుడు కూడా చివర్లో కేవలము ఒక గీతగా ఉండిపోతాడు. పూర్తిగా లేకుండా అయిపోడు. ప్రాయ: లోపము అయినారని అంటారు. మేఘాలలో కనిపించడు. అలా మీ జ్యోతి కూడా పూర్తిగా ఆరిపోదు. ఎంతో కొంత ప్రకాశము ఉంటుంది అని తండ్రి చెప్తున్నారు. అతిగొప్ప బ్యాటరీతో మీరు శక్తిని తీసుకుంటారు. స్వయముగా వారే వచ్చి మీరు ఎలా యోగము చేయాలో నేర్పిస్తున్నారు. టీచరు చదివిస్తూ ఉంటే బుద్ధి యోగము టీచరుతో ఉంటుంది కదా. టీచరు ఇచ్చు మతము(సలహా)ను చదువుతారు. మనము కూడా చదువుకొని టీచరు లేక న్యాయవాదిగా అవుతామని భావిస్తారు. ఇందులో కృప లేక ఆశీర్వాదముల మాటే ఉండదు. తల వంచి నమస్కరించే అవసరము కూడా లేదు. కొందరు హరి ఓం అనో లేక రాం-రాం అంటుంటారు, వారికి బదులు ఇవ్వవలసి ఉంటుంది. ఇది కూడా గౌరవమును ఇవ్వడమే. అహంకారమును చూపించరాదు. మనము తండ్రి ఒక్కరినే స్మృతి చేయాలని మీకు తెలుసు. ఎవరైనా భక్తిని వదిలేసినా హంగామా జరుగుతుంది. భక్తి వదిలేస్తే వారిని నాస్తికులుగా భావిస్తారు. వారు చెప్పే నాస్తికులనే పదమునకు, మీరు చెప్పే నాస్తికులనే పదమునకు ఎంతో తేడా ఉంది. వారు తండ్రిని తెలుసుకోలేదు కావున నాస్తికులని, అనాథలని మీరు అంటారు. అందువలన అందరూ పోట్లాడుకుంటూ ఉంటారు. ప్రతి ఇంటిలో కొట్లాటలు, అశాంతి ఉంది. క్రోధమునకు చిహ్నము అశాంతి. అక్కడ ఎంత అపారమైన శాంతి ఉంటుంది! భక్తిలో చాలా శాంతి లభిస్తుందని మానవులు అంటారు. కాని అది అల్పకాలికముగా ఉంటుంది. శాంతి సదా కాలమునకు కావాలి కదా. మీరు సనాథుల నుండి అనాథులుగా తయారైనప్పుడు శాంతి నుండి మరలా అశాంతిలోకి వస్తారు. బేహద్ తండ్రి బేహద్ సుఖ వారసత్వమును ఇస్తారు. హద్దు తండ్రి ద్వారా హద్దు సుఖమునిచ్చే వారసత్వము లభిస్తుంది. వాస్తవముగా అది దుఃఖపూరితమైనది. కామముతో కూడిన వారసత్వము, అందులో దుఃఖమే దుఃఖముంది. అందువలన మీరు ఆది-మధ్య-అంత్యములో దుఃఖమును పొందుతారని తండ్రి చెప్తున్నారు.

పతిత పావనుడైన నన్ను ఒక్కరినే స్మృతి చేయండి అని తండ్రి చెప్తున్నారు. దీనిని సహజమైన స్మృతి, సహజమైన సృష్టిచక్ర జ్ఞానమని అంటారు. మీరు స్వయాన్ని ఆదిసనాతన దేవీదేవతా ధర్మము వారిగా తెలుసుకుంటే తప్పక స్వర్గములోకి వస్తారు. స్వర్గములో అందరూ మంచి దృష్టి గలవారుగా ఉండేవారు, దేహాభిమానమును చెడు దృష్టి అని అంటారు. మంచి దృష్టిలో ఏ వికారమూ ఉండదు. తండ్రి ఎంత సహజముగా తెలియచేస్తున్నా పిల్లలకు అది కూడా గుర్తుండదు. ఎందుకంటే చెడు దృష్టిగా ఉంది. కావున భీ-భీ ప్రపంచమే వారికి గుర్తుకొస్తుంది. ఈ ప్రపంచమును మరచిపామ్మని తండ్రి చెప్తున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు
గుడ్ మార్నింగ్ ఆత్మిక పిల్లలకు ఆత్మిక తండ్రీ నమస్కే.

ధారణ కొరకు ముఖ్య సారము

1. శరీరము పై ఏ మాత్రము మమత్వము లేని యోగులుగా అవ్వాలి. ఎలాంటి ఛీ-ఛీ వస్తువు వైపు ఆసక్తి పోరాదు. అలాంటి ఉపరామ స్థితి ఉండాలి. ఖుషీ పాదరస మట్టము పెరిగి ఉండాలి.
2. మృత్యువు తల పై నిలబడి ఉంది. అందువలన శుభ కార్యములో ఆలస్యము చేయరాదు. రేపటి పై వదలరాదు.

వరదానము :- “ స్వయాన్ని నిమిత్తంగా భావించి వ్యర్థ సంకల్పాల నుండి, వ్యర్థ వృత్తి నుండి ముక్తముగా ఉండు విశ్వకళ్యాణకారి భవ ”

‘నేను విశ్వ కళ్యాణము కొరకు నిమిత్త ఆత్మను’ - ఈ బాధ్యత స్మృతిలో ఉంటే ఎప్పుడూ ఎవరి పట్ల లేక స్వయం పట్ల వ్యర్థ సంకల్పాలు లేక వ్యర్థ వృత్తి రాదు. బాధ్యత గల ఆత్మలు ఒక్క అకళ్యాణకారి సంకల్పము కూడా చెయ్యరు. ఒక్క సెకండు కూడా వ్యర్థ వృత్తిని తయారు చేసుకోరు. ఎందుకంటే వారి వృత్తి ద్వారా వాయుమండలము పరివర్తనవ్వాలి. అందువలన సర్వుల పట్ల వారికి స్వతహాగా శుభ భావన, శుభ కామనలుంటాయి.

సోగ్గన్ :- “ అజ్ఞానుల శక్తి క్రోధము, జ్ఞానుల శక్తి శాంతి ”